

**Kunsill Lokali Żejtun****'Dar iż-Żwieten', 28, Triq Sant' Anġlu, Żejtun ZTN1369**Tel: 21 66 38 66 fax: 21 66 39 39 e-mail: [zejtun.lc@gov.mt](mailto:zejtun.lc@gov.mt) website: [www.zejtunlocalcouncil.com](http://www.zejtunlocalcouncil.com)**Seduta** 15/10 tas-sitt Kunsill Lokali elett Marzu 2008**Data** 18/11/2010 fis-06.45pm**Post** Sala Mikiel Cachia, 'Dar Iż-Żwieten', Kunsill Lokali, 28 Triq Sant' Anġlu, Żejtun**Attendenza**

Sindku Joe Attard	Preżenti
Viċi Sindku Joan Agius	Preżenti
Camilleri Claude	Preżenti fis-7.25pm
Darmanin Richard	Preżenti fis-7.20pm
Fenech Stephanie	Preżenti sat-8.10pm
Hales Joseph	Ażsenti minħabba xogħol
Pace Darrell	Preżenti
Seychell Anthony	Preżenti
Wille Piscopo Elisabeth	Assenti minħabba safar

**Preżenti wkoll**Segretarju Eżekuttiv Anton Falzon  
Assistant Principal Caroline Schembri**15. 1.****Riferenza**  
15. 1. 1**Rif****Qari u Approvazzjoni tal-Minuti****Minghand / Suġġett****Kummenti / Deċiżjoni****Inkarigat**

Proponent: Seychell

**Il-Minuti 14/10 inqraw u ġew approvati nem.con. b'dawn il-korrezzjonijiet:-**

Pace staqsa jekk is-sentenza li tnizzlet waqt l-approvazzjoni tal-minuti 13/10 fis-seduta tal-21 ta' Ottubru hdejn 13.S.7, kinetx korrezzjoni jew nota. Gie ikkjarifikat li dik is-sentenza kienet sempliċement nota li tirrifletti dak li hemm fil-minuti tal-laqgħa 14/10 li saret fil-21 ta' Ottubru rif 14.S.8.

14.S.8

Is-Sindku informa lill-Kunsill li għalkemm il-kumpanja AIS Environmental Ltd. ingħatat id-dokumentazzjoni kollha tat-tender 03/10, s'issa l-Kunsill għadu ma rċevix rapport.

Il-Viċi-Sindku staqsiet jekk l-ittra tal-Clean Away Service qalix li l-offerta ta' Bezzina kinetx sostenibbli minħabba kunsill iehor. Hawnhekk is-Sindku reġa' għamel referenza għall-kliem tas-Sur Bugelli fejn qal li "deċiżjoni ta' Kunsill ma torbotx Kunsill iehor".

Inqrat ittra mibghuta lill-Kunsill minn Bezzina datata 08 ta' Novembru 2010 fejn informa lill-Kunsill li zona A kienet qed tingabar bl-ahjar operat u jekk zona B tingħata lilu din kienet ser issir bl-istess proċess: b'żewġ trakkijiet u b'żewġ kolletturi fuq bażi ta' għbir ta' skart bieb bieb. Il-Kunsill innota li il-kuntrattur Bezzina qed jagħmel użu minn open van biex jiġbor skart domestiku, liema van mhuwiex imniżżel fid-dokumenti tat-tender. Hawnhekk qamet diskussjoni dwar il-vetturi li qed jintużaw b'referenza għat-tender u b'kemm il-vettura għandu jingabar l-iskart. Gie oċarat li t-tender ma tobbligax b'kemm il-vettura għandu jingabar l-iskart iżda importanti li jintużaw il-vetturi kkwotati fit-tender. **Il-Kunsill qabel li għandu jikteb lill-kuntratturi Bezzina dwar l-open van li qed jintuża.** Waqt din id-diskussjoni il-Kunsillier Darmanin ma kienx preżenti.

14.9.2

Wara l-kelma s-Sindku jiżdiedu l-kliem 'u l-Viċi-Sindku'.

**15. 1. 2****Wara l-minuti ġew iffirmati mis-Sindku u s-Segretarju Eżekuttiv.****15. 2.****Riferenza****Rif****Rapporti mill-Minuti****Minghand / Suġġett****Kummenti / Deċiżjoni****Inkarigat**

15.	2.	1	14.2.1	Viçi-Sindku: Community Worker	Il-Viçi-Sindku għarrfet lill-Kunsill li l-community worker mhuwiex jiġi jagħmel ix-xogħol fil-komunita' impost fuqu mill-Qorti fil-hinijiet stabbiliti. Dwar dan diġa' ġiet infurmata l-probation officer. Bis-sistema li qed tithaddem bħalissa, dan ser ikun l-ahħar każ ta' community worker taht ir-responsabilita' tal-Kunsill hekk kif ġie deċiż fil-laqgħa li għaddiet.	Viçi-Sindku
15.	2.	2	14.2.5	Fenech: Skema FES	Fenech staqsiet x'talba saret lill-FES. Is-Segretarju spjega li saret talba għal persuna sabiex tagħmel xogħol fuq barra.	Fenech
15.	2.	3	14.2.8	Fenech: Tpenġija mal-hajt tal-pump room	Fenech infurmat lill-Kunsill li l-qisien ġew mghoddija lill-MCast.	Fenech
15.	2.	4	14.2.9	Viçi-Sindku: Hajt perikoluż mal-ġenb tal-Knisja tal-Madonna tal-Hniena	Il-Viçi-Sindku irrimarkat li l-bouganvilla inżabret iżda ix-xogħol fuq il-hajt għadu ma sarx. Il-Kunsill qabel li ix-xogħol fuq il-hajt isir mill-Kunsill a spejjeż tal-Knisja. Hawnhekk il-Viçi-Sindku irrimarkat dwar kummenti fuq facebook dwar lapida tar-Repubblika. Hija fasset li kellha tirrispondi peress li dawn il-kummenti m'għandhomx jinkitbu fuq facebook. Is-Sindku rrimarka li mafkar ta' din ix-xorta m'għandux ikun fuq kantun mitluq ma' l-art fuq bankina. Għalkemm dan ma sarx mill-Kunsill, 'l quddiem jista' jsir ahjar.	
15.	2.	5	14.2.12	Sindku: Laqgħa TM Smart City	Is-Sindku irraporta l-laqgħa fi attenda għaliha ma' CEO tat-TM is-Sur Stanley Portelli dwar il-proġett Smart City. Iż-Żejtun ser ikun involut anke minhabba d-devjazzjoni li ser issir hdejn il-mithna u ser ikun ukoll effettwat mix-xogħol fi Triq Dejma.	Sindku
15.	2.	6			Waqf il-laqgħa ġie diskuss ukoll toroq li għadhom qatt ma saru fosthom Triq Filippu Falzon, Misraħ Strejnu, Triq Tagħlim, parti minn Triq Dwiemes, parti minn Triq Fieres u parti minn Misraħ Karmenu Grima. Saret proposta sabiex ma' Sqaq Nru 1 Triq Strejnu isir ukoll Sqaq Nru 2 fejn hemm azjendi agrikoli importanti. Ser issir laqgħa mal-Perit Gordon Zammit f'dan ir-rigward.	Sindku
15.	2.	7		Sindku: Biċċa art fi Sqaq Strejnu Nru 2	Is-Sindku informa lill-Kunsill dwar biċċa art pubblika li nxtrat mill-Perit Chris Cachia fi Sqaq Strejnu Nru 2 sabiex isir żvilupp sostenibbli. Dan wara li saret sejha mid-Dipartiment ta' l-artijiet. L-offerta kienet ta' €18,000 iżda ingħatat għal € Intlaħq ftehim bejn il-Perit Cachia u l-bdiewa sabiex il-hajt jiġi irtirat b'metru minhabba l-blind corner filwaqt li mal-Kunsill intlaħq qbil li jibni l-ġenb l-iehor fuq żewġ filati mingħajr interessi.	Sindku Viçi-Sindku Darmanin
15.	2.	8	14.2.13	Viçi-Sindku: Attivita' Dog Trust	Il-Viçi-Sindku infurmat lill-Kunsill li saret mixja bil-klieb mat-tfal ta' l-iskola primarja B b'konnessjoni ma' l-ambjent. L-istudenti ingħataw bookmark.	Viçi-Sindku

15.	2.	9	14.2.17	Sindku: Reserved Parking f'Misrah ir-Repubblika	Is-Sindku staqsa kif bqajna fuq ir-reserved parking ta' Misrah ir-Repubblika. Is-Segretarjat wiegeb li ntbaghtet il-korrispondenza kollha lir-residentia konċernata.	Viċi-Sindku Darmanin
15.	2.	10	14.2.18	Fenech: Hsarat fit-toilets ta' Ġnien San Ġirgor	Fenech staqsiet kif ser nibqghu dwar l-atti vandali li qed isiru fi Ġnien San Ġirgor. Fenech semmiet ukoll il-problema tad-droga. Is-Sindku spjega li dwar dan il-Kunsill għied l-attenzjoni ta' l-awtoritajiet konċernati kemm -il darba u dawn qalu li qed jahdmu fuqha. Il-Kunsill irċieva ittra sabiex issir laqgħa mad-Durg Squad. Fenech u Pace urew ix-xewqa li jattendu. Għaldaqstant ser issir laqgħa fl-aqsar żmien possibbli.	Sindku Viċi-Sindku Darmanin Fenech Pace
15.	2.	11	14.3.3	Sindku: Awtorita' tad-Djar	Is-Sindku irraporta l-laqqgħa li kellu flimkien mas-Segretarju, mas-CEO il-ġdid ta' l-Awtorita' tad-Djar. Dan qal li ser tinhareġ kompetizzjoni bejn il-Kunsilli Lokali kollha għal titjib fiz-żoni ta' l-appartamenti tal-Gvern b'allokazzjoni speċjali, fejn 25% trid tmur għall-edukazzjoni tan-nies filwaqt li 75% trid tmur għall-embellishment ta' Qasam tal-Gvern partikolari. <b>Hawnhekk il-Kunsill qabel li l-applikazzjoni tiegħu għandha tkun għall-Qasam ta' Hal Tmiem.</b> Il-Gvern għandu pjan ta' hidma sabiex l-oqsma tal-gvern ikunu f'kundizzjoni tajba biex iktar tard dawn jgħaddu f'idejn min jgħix fihom. Parti mill-kera ser tibda tmur għaż-żamma tal-flats sabiex b'hekk tibda tiġi infurzata l-liġi tal-kondominju. Izda skond is-Sur Farrugia dan għadhom biss hsibijiet.	Sindku Viċi-Sindku
15.	2.	11	i		Il-Viċi-Sindku semmiet ukoll li fil-baġit li għadda sar aċċenn li l-komun ta' l-oqsma tal-bini tal-gvern ser jgħaddu lill-Kunsilli Lokali. Infatti diġa' bdiet tiġi avvinċinata mill-inkwilini għall-manutenzjoni meħtieġa. S'issa l-Kunsill Lokali għadu ma ġiex infurmat kif ser tahdem is-sistema u ma ngħataw l-ebda fondi f'dan ir-rigward.	
15.	2.	12		Viċi-Sindku: Oqsma bini tal-Gvern	Il-Viċi-Sindku rrapurtat lill-Kunsill, kliem li Sindku qed jingħad fuq il-Kunsill min-naha ta' residenti li joqghodu f'oqsma tal-Gvern f'Ġebel San Martin. Il-Viċi-Sindku spjegat li x-xogħol kollu li sar f'Ġebel San Martin sar bl-approvazzjoni tal-Kunsill, inkluż il-bankina hdejn il-kappella, iż-żriegħ ta' palm u dawl ġdid.	Sindku Viċi-Sindku
15.	2.	13	14.3.6	Fenech: Kors ta' l-astronomija	Fenech infurmat lill-Kunsill li l-kors ta' l-astronomija beda illum. Dan ser ikun jikkonsisti f'ħames sezzjonijiet. Iz-Żwieten mhux ser iħallsu għal dan il-kors.	Fenech

15.	2.	14	14.9.1	Viċi-Sindku: Meters ta' dawl u l-ilma fi Blokki tal-Gvern	Il-Viċi-Sindku staqsiet jekk intbagħtix ittra lill-Awtorita' tad-Djar dwar il-meters tad-dawl u l-ilma u grada mitluba mir-residenti. Ir-risposta kienet fil-pożittiv iżda s'issa għadna ma rċevjaniex risposta.	Segretarjat
15.	2.	15	14.9.2	Viċi-Sindku: Żjara mill-President ta' Malta fi Skola Primarja B	Il-Viċi-Sindku staqsiet jekk il-Kunsill kienx mgħarraf uffiċjalment biż-żjara tal-President ta' Malta fi Skola Primarja B. Ir-risposta kienet fin-negattiv.	
15.	2.	16	14.9.7	Fenech: Water Balloon Fight	Fenech infurmat lill-Kunsill li minhabba diffikultajiet, l-attività b'risq l-istrina ser tiġi posposta għad-19 ta' Diċembru fil-ghodu.	Fenech
15.	2.	17	14.9.10	Fenech: Bankini fi Triq Lorenzo Gafa'	Fenech staqsiet meta ser isiru l-bankini fi Triq Lorenzo Gafa'. Is-Sindku qal li talbiet bhal din kienu saru mill-Kunsillier Darmanin u l-Viċi-Sindku iżda qabel ma tinhareġ sejhja għall-offerti għall-bini ta' bankini, ma jistghux isiru.	Sindku
15.	2.	18		Pace: Ikliet għall-iStaff tal-Milied	Pace informa lill-Kunsill li l-Kunsill Lokali Żejtun issemma fir-rapport ta' l-awdituri dwar l-ikla tal-Milied li saret għall-istaff. Dan peress li skond l-Awditur il-fondi pubbliċi ma jistghux jintużaw għal dan il-ghan. Iżda kontra dan, il-memo no 122/10 jgħid ċar u tond li l-Kunsill għandu permess jonfoq €50 ir-ras għal dan il-ghan. F'dan ir-rigward, għall-Milied li ġej, diġa' saret talba lis-Sur Bugelli fejn ġie infurmat li ser isir riċeviment għall-volontarji kif ukoll ikla għall-istaff fl-ewwel xhur tas-sena id-dieħla. <b>Il-valur li ntefaq fl-2009 kien anqas minn dak stabbiliti fil-Memo. Il-Kunsill qabel li jibdel id-data tar-riċeviment tal-Milied għall-voluntiera għall-14 ta' Diċembru.</b>	Sindku
15.	2.	19	14.9.12	Seychell: Wirja Filatelika	Seychell irraporta l-ftuħ tal-wirja filatelika li ġiet inawgurata mis-Segretarju John Cardona u d-Djaknu R. Casha. Fiha hadu sehem 10 eżebitori fosthom l-ex Ministru Wistin Abela. Tul il-ftuħ tal-wirja attendew 80 student mill-iskola Primarja B fejn dawn inghataw 40 bolla kull wiehied mis-Sur Joe Briffa. Sfortunatament l-istudenti tal-Liceo Carlo Diacono ma attendewx minhabba pressjoni qawwija mentri kien hemm ġimgħa vaganzi. Kull eżibitur inghata CD tal-wirja.	Seychell
15.	2.	20	14.9.13	Pace: Parkeġġ ta' 30 minuta fi Vjal 25 ta' Novembru	Pace irrimarka li suppost ikun hemm indikazzjoni li jrid isir użu mill-arloġġ.	Darmanin
15.	2.	21	14.9.15	Seychell: Kamra tal-korsijiet f'San Girgor	Seychell emfasizza l-importanza tal-kamra tal-korsijiet f'San Girgor għall-kompetizzjoni ta' l-inbid.	Sindku

### 15. 3. Korrispondenza

Il-Kunsill ikkonsidra l-korrispondenza li rċieva kif inkluża fir-rendikont ML15/10. B'riferenza għal:

Riferenza	Rif	Minghand / Suġġett	Kummenti / Deċiżjoni	Inkarigat
-----------	-----	--------------------	----------------------	-----------

15.	3.	1	02	MEPA: PA0448/10	Il-Kunsill qabel nem.con li ghandu jiġbed l-attenzjoni tal-MEPA sabiex jinżamm il-karattru ta' l-inhawi peress li dan l-iżvilupp jinsab fil-village core.	Sindku
15.	3.	2	03	MEPA: PA04508/10	Il-Kunsill qabel nem.con li ghandu jiġbed l-attenzjoni tal-MEPA sabiex jinżamm il-karattru ta' l-inhawi peress li dan l-iżvilupp jinżamm f'żona tal-village core sensittiva hafna.	Sindku
15.	3.	3	03	MEPA: PA1769/10	Dwar din l-applikazzjoni l-Kunsill jaqbel li dan hu żvilupp sostenibbli li hu ta' vantaġġ ghaż-żona ta' San Niklaw.	Sindku
15.	3.	4	04	MEPA: PA04039/10	Il-Kunsill qabel nem.con li jiġbed l-attenzjoni tal-MEPA dwar dan l-iżvilupp sabiex jinżamm il-karattru ta' l-inhawi u kif ukoll ikun żvilupp sostenibbli.	Sindku
15.	3.	5	12	AKL: Hlas ghat-Tipping Fees	Il-Kunsill qabel li ghandu jimxi ma' l-istruzzjonijiet ta' l-AKL u ghaldaqstant il-hlasijiet tat-tipping fees ser jithallsu skond l-allokazzjoni finanzjarja u jekk sar overpayment dawn ser jitnaqqsu mill-pagamenti futuri.	Sindku
15.	3.	6	13	CSD: Bjar u Ġibjuni	Il-Kunsill talab li ssir laqgħa mas-Sur Anthony David Brincat tas-CSD dwar is-sugġett imsemmi fl-ittra.	Hales
15.	3.	7			Is-Sindku informa lill-Kunsill li ser isir survey fiż-Żejtun mill-Professor Pirotta dwar Lokaltajiet Sostenibbli fekonomija li nbidlet. Iz-Żwieten kienu jiddependu hafna mit-Tarzna u s-Shipbuilding. Ghaldaqstant f' dan is-survey ser jiehdu sehem madwar 800 familja fosthom familji li ġew milquta mill-gheluq tat-Tarzna u s-Shipbuilding. F'dan is-survey ser ikunu involuti żgħażaġħ Żwieten li qegħdin l-Universita' jew l-MCast.	
15.	3.	8			Bhalissa qed isir studju mill-Eng Marco Cremona dwar l-istorm water catchment fiż-Żejtun li fih qed jilqa' hafna ilma li jkun ġej minn lokaltajiet ohra. Il-Kunsill ġie infurmat li d-drenaġġ mhux ser jibqa' jmur Sant'Antnin iżda ser ikun hemm impjant ix-Xghajra. Il-bdiewa jridu jibzghu għall-ilma u ma jibqgħux jirrikorru fuq l-ilma tal-pjan. Ikun għaqli li parti titqabbad ma' l-impjant ta' Sant'Antnin peress li għad fadal hafna raba' n-naha ta' Triq id-Dahla ta' San Tumas, Xrobb l-Għagin u San Niklaw.	
15.	3.	9			Studju iehor li qed jithejja huwa dak dwar l-irziezet tal-baqar fiż-Żejtun minn Frank Fenech.	
15.	3.	10			Il-Kunsill innota wkoll li qed isiru bosta żviluppi fl-inhawi taż-Żejtun, fosthom dawk li qed isiru bhalissa: supermarket minn Alex Mercieca fi Triq Labour kif ukoll Mc Donalds fi Triq Tal Barrani. Dawn ikollhom impatt fiż-Żejtun minn diversi aspetti.	


15.	3.	11	14	Ronald Bezzina: Tender 03/10	Ara qari u approvazzjoni tal-minuti.	
15.	3.	12	17	TM: Toroq li qatt ma gew mibnija fil-lokalita'	Filwaqt li l-Kunsill ikkonferma t-toroq hekk kif innizzel fl-ittra, zied ukoll Sqaq Strejnu 1 u 2, Triq it-Tagħlim k/m Misrah Karmnu Grima.	Sindku
15.	3.	13	18	Perit Ruben Abela: Fondazzjoni Wirt iż-Żejtun	Il-Kunsill innota l-ittra tal-Perit Abela dwar il-laqgħa generali tal-Fondazzjoni Wirt iż-Żejtun li ser issir nhar it-13 ta' Diċembru fil-ghodu. <b>Il-Kunsill qabel li jiġbed l-attenzjoni tal-Perit sabiex ċertu ilmenti li jikkonċernaw lill-Kunsill, inutli jidhru fuq facebook iżda għandhom jgħaddu direttament lill-Kunsill.</b>	
15.	3.	14	21	Sterling Security: Incident tat-traffiku fi Triq Dahla ta' San Tumas	Il-Kunsill gie infurmat b'incident tat-traffiku li sehh fi Triq Dahla ta' San Tumas fejn karozza li kienet ipparkjata quddiem il-hajt ta' Ġnien il-Kmandant spiċċat bi h̄sarat estensivi fuq wara u quddiem tal-karozza. Dan ir-rapport diġa' għadda lill-insurance tal-Kunsill. Il-Perit Chris Cachia qed ihejji stima.	Segretarjat
15.	3.	15	22	Familja Mifsud: Hsarat f'residenza fi Triq Dun Mikiel Cassar	<b>Il-Kunsill qabel li jgħaddi l-każ tal-familja Mifsud lid-Dipartiment tad-Drenaġġ dwar il-każ ta' ilma ta' drenaġġ li dahal fir-residenza meta għamlet dik ix-xita qawwiya mill-main tad-drenaġġ li jinsab fit-triq.</b>	
15.	4.			<b>Hlasijiet</b>		
	<b>Riferenza</b>	<b>Rif</b>		<b>Minghand / Suġġett</b>	<b>Kummenti / Deċiżjoni</b>	<b>Inkarigat</b>
15.	4.	1		Tabella tal-Hlasijiet 15/10	Il-Kunsill approva nem.con. li jhallas għas-servizzi kuntrattwali skond ir-rakkomandazzjoni tar-rappreżentant tal-Kunsill.	Segretarjat
15.	4.	2		Tabella tal-Hlasijiet 15/10	Il-Kunsill approva nem.con il-hlas tal-kontijiet l-oħra skond kif jidher fit-tabella tal-hlasijiet 15/10 bil-verifiki meħtieġa kif indikat fuq l-istess tabella.	Segretarjat
15.	4.	2 i	64	Il-Viċi-Sindku talbet sabiex is-Segretarjat jiċċekkja jekk jistgħux jitnehhew email accounts ta' Kunsilliera li diġa' għandhom email account tagħhom. Dan sabiex jiġu evitati spejjeż għall-Kunsill.		Segretarjat
15.	4.	2 ii	74	Il-Kunsill iddiskuta l-kont tat-tipping fees ta' Ġunju preżentat lill-Kunsill mill-kuntrattur Ronald Bezzina. Is-Sindku ser iqajjem dan il-każ fil-laqgħa tal-kunsilliera fl-20 ta' Novembru. Il-Kunsill qabel li m'għandux iħallas għalissa.		Sindku
15.	4.	2 iii	84-87	Il-Kunsill ma approvax il-kontijiet tal-WasteServ hekk kif preżentati. Is-Segretarjat ser jara x'hallas diġa' f'tipping fees, jara l-allokazzjoni finanzjarja u jekk sar over payment, dan għandhom jitnaqqsu mill-istess kontijiet.		Segretarjat
15.	4.	3		Talbiet għal Xiri 15/10	Il-Kunsill approva nem.con. il-lista ta' ordnijiet għal xiri ta' xogħlijiet, oġġetti jew servizzi.	Segretarjat
15.	4.	4		Petty Cash - Ottubru 2010	Il-Kunsill approva nem.con. il-lista tal-petty cash ta' Ottubru 2010 hekk kif preżentata, li kien jammonta għal €108.87	Segretarjat
15.	5.			<b>Quarterly Financial Accounts</b>		


Riferenza	Rif	Minghand / Suġġett	Kummenti / Deċiżjoni	Inkarigat
15. 5. 1		Segretarju Eżekuttiv: Jirraporta	Tqassmet kopja lill-kunsilliera tar-rapport finanzjarju għat-tielet kwart tas-sena li jkopri Lulju - Settembru 2010. Is-Segretarju Eżekuttiv spjega d-dhul u l-infiq li saru tul dan il-kwart tas-sena. Gie innutat li l-Kunsill mexxa mal-baġit u għalaq b'bilanċ pożittiv ta' €84.11	Segretarjat
15. 5. 2		Approvazzjoni	<b>Il-Kunsill approva nem.con ir-rapport finanzjarju tat-tielet kwart tas-sena finanzjarja 2010 hekk kif preżentat. Għaldaqstant is-Sindku u s-Segretarju Eżekuttiv iffirmaw ir-rapport.</b>	Segretarjat
15. 6.		<b>Child Day Care Centre</b>		
Riferenza	Rif	Minghand / Suġġett	Kummenti / Deċiżjoni	Inkarigat
15. 6. 1		Sindku: Rapport	Is-Sindku għarraf lill-Kunsill li bħalissa qegġdin fil-proċess li jingabru l-compliance certificates sabiex jinġiebu l-meters tad-dawl u l-ilma fic-Child Day Care Centre. Fil-każ taċ-Ċentru Arti u Artigjanat twahhal smart meter.	Sindku
15. 7.		<b>Misrah Indipendenza</b>		
Riferenza	Rif	Minghand / Suġġett	Kummenti / Deċiżjoni	Inkarigat
15. 7. 1		Sindku: Rapport	Is-Sindku informa lill-Kunsill li s-Sur Frans Ebejer tal-MEPA ta lill-Kunsill l-intersection points għal Misrah Indipendenza. Il-linji eżatti ser jinghataw hekk kif l-art li kienet inkwistjoni fl-istess Misrah, tiġi liberata mill-inkwilin li hemm preżentement.	Sindku
15. 8.		<b>Mozzjonijiet u Xogħlijiet</b>		
Riferenza	Rif	Minghand / Suġġett	Kummenti / Deċiżjoni	
15. 8. 1		Proponent: Camilleri Sekondant: Seychell	<b>Il-Kunsill approva nem.con il-mozzjoni ta' Camilleri sabiex jinxtrow ġugarelli sa massimu ta' €250 għall-kindergarten għal żmien il-Milied.</b>	Camilleri
15. 9.		<b>Affarijiet Ohra jekk meqjusa urġenti</b>		
Riferenza	Rif	Minghand / Suġġett	Kummenti / Deċiżjoni	Inkarigat
15. 9. 1		Viċi-Sindku: Greenpak	Il-Viċi-Sindku infurmat lill-Kunsill li ser titqassam ir-raba distribuzzjoni tal-boroz il-hodor. Din id-darba il-pakkett ser ikun fih 20 borza.	Viċi-Sindku
15. 9. 2		Segretarju Eżekuttiv: Kartolina tal-Milied	<b>Il-Kunsill qabel li jibghat kartolina tal-Milied u jintużaw cards li għad fadal mil-lot tas-sena l-ohra.</b>	Segretarjat
15. 9. 3		Sindku: Customer Care	<b>Il-Kunsill qabel li għandu johrog sejha għall-offerti għall-ghamara tal-customer care u l-uffiċċju tas-Sindku għax ser tintuża fl-uffiċċju reġjonali. Il-Kunsill qabel ukoll li issir sejha għal vacancy ta' skrivan/a fuq bażi full time.</b>	Sindku

15. 9. 4	Sindku: Impjegati Muscat u Spiteri	Il-Kunsill qabel li l-impjegati Joanne Muscat u Mark Spiteri jitolgħu minn Skala 13 għal skala 11 b'effett mill-1 ta' Jannar, 2011. Dwar dan diġa' gie ikkuntattjat id-Dipartiment tal-Gvern Lokali biex jintalab il-kunsens tad-dipartiment u jidher li mhemmx problemi. L-impjegata Muscat ser tingħata responsabbiltà ta' head of customer care filwaqt li Spiteri ser jingħata xogħol konness ma' l-IT.	Sindku
15. 9. 5	Sindku: Impjegat IPSL - Joseph Spagnol	Is-Sindku informa lill-Kunsill li l-impjegat ta' l-IPSL Joseph Spagnol ser johroġ bil-pensjoni iżda wera x-xewqa li jkompli bil-hidma tiegħu mal-Kunsill Lokali Żejtun. L-IPSL ma jistgħux jibqgħu ihaddmuh. Għaldaqstant il-Kunsill qabel li jibda jhaddem lill-Spagnol hames sghat kuljum mit-Tnejn sal-Gimgha għal € 7.0 fis-siegha.	Sindku
15. 9. 6	Sindku: Passaġġ fi Triq il-Kemmun Helu	Il-Kunsill qabel li l-passaġġ fi Triq Kemmun Helu għandu jsir bil-madum mill-kuntrattur PSV.	Sindku
15. 9. 7	Sindku: UIF Funds	Is-Sindku staqsa kif bqajna fuq l-Urban Improvement Fund. Is-Segretarjat wieġeb li d-dokumententi ntbagħtu lis-Sur Malcolm Borg.	Sindku
15. 9. 8	Sindku: TATA Compressed Air Car	Il-Kunsill qabel li għandha issir talba lill-kumpanija TATA barra minn Malta sabiex il-Kunsill jingħata compressed air car, liema karozza tkun l-ewwel waħda ta' l-għamla tagħha f'Malta, għall-użu tal-Kunsill.	Sindku
15. 9. 9	Viçi-Sindku: Weekend Break	Il-Viçi-Sindku irrapurtat il-weekend break għall-familja li sar dan ix-xahar.	Viçi-Sindku
15. 9. 10	Viçi-Sindku: Korsijiet tal-Crafts	Il-Viçi-Sindku infurmat lill-Kunsill li bħalissa għaddejnin il-korsijiet tal-beading, parchment u bizzilla. Dan ta' l-aħħar qed isir fiċ-Ċentru Arti u Artigjanat.	Viçi-Sindku
15. 9. 11	Viçi-Sindku: Attivitàjiet għall-Milied	Il-Kunsill approva li s-sotto kumitat tal-familja jorganizza l-attivitàjiet li ġejjin għall-festi tal-Milied: 08/12/2010 Gozo Tour fejn iżuru l-presepu haj f'Għajnsielem għal €15, 19/12/2010 Party għat-tfal, 27-28/12/2010 - Żjara lill-Anzjani f'San Vincenz u d-Dar ta' l-Anzjani ġewwa ż-Żejtun, 30/12/2010 Film, 08/01/2011 Dinner Dance, Hike. Il-Viçi-Sindku infurmat ukoll li bejn il-11-13/02/2011 ser isir weekend break ġewwa d-Dolmen Hotel filwaqt li fit-8 ta' Marzu issir attività b'rabta ma' Jum il-Mara.	Viçi-Sindku
15. 9. 12	Viçi-Sindku: Kids Club	Il-Viçi-Sindku infurmat lill-Kunsill li l-kids club ser jerġa jibda jiltaqa fl-4 ta' Diċembru 2010.	Viçi-Sindku
15. 9. 13	Camilleri: Sleeping Policeman	Camilleri talab sabiex issir sleeping policeman fi Triq Santa Marija. Is-Sindku spjega li din ser tiddaħhal mal-lista tax-xogħlijiet.	Sindku Darmanin

15. 9. 14	Camilleri: Wirja Ġimgħa l-Kbira	Camilleri ressaq quddiem il-Kunsill talba a' resident Żejtuni li hu interessat jagħmel wirja tal-Ġimgħa l-Kbira fiċ-Centru Arti u Ariġjanat. Is-Sindku inkariga lill-Viċi-Sindku sabiex tikkordina mal-persuna interessata.	Viċi-Sindku
15. 9. 15	Camilleri: Talba għal tidwir ta' one ways fit-toroq ta' wara l-Knisja	Camilleri talab sabiex il-one ways li hemm preżentement fi Triq Beland u Triq San Piju X iduru. Dan minhabba traffiku li jingemgħa Triq San Girgor. <b>Il-Kunsill qabel li prima facie jidher li b'hekk tinholoq konfużjoni u jibda jingemgħa traffiku f'dawn it-toroq.</b>	Darmanin
15. 9. 16	Seychell: Misrah K. Grima	Seychell informa lill-Kunsill li hemm bżonn li l-knis f'Misrah K. Grima jsir sew. Is-Sindku spjega li f'dan il-misrah hemm problema li meta jkun ir-riħ jiġbor il-karti u t-trab f'rokna ta' dan il-misrah iżda dejjem inkines. Seychell talab ukoll sabiex il-parking bays jerġghu jinżebghu. Is-Sindku spjega li għadna lista shiħa ta' toroq li fihom iridu jsiru l-parking bay lines li tqajjmu f'laqgħat preċedenti u dawn ser isiru skond il-budget.	Hales Darmanin
15. 9. 17	Seychell: Bini ta' filata ohra quddiem il-bust ta' l-għannej	Seychell talab sabiex tittella filata ohra quddiem il-bust ta' l-għannej fejn hemm -il 11 il-siġra taż-żebbug. Dan minhabba l-ilma tax-xita. Is-Sindku issuggerixxa li ssir kurduna fil-wiċċ. <b>Il-Kunsill qabel.</b>	Sindku
15. 9. 18	Seychell: Sprall miżdud	Seychell għied l-attenzjoni tal-Kunsill dwar sprall miżdud fi Pjazza Girgor Bonici.	Sindku Hales
15. 9. 19	Seychell: Tilari	<b>Il-Kunsill laqa' it-talba ta' Seychell sabiex jinbnew tilari għall-wirjiet varji tal-Kunsill.</b>	Sindku
15. 9. 20	Seychell: Temi - Konkors Letterarju	Seychell għadda lill-Kunsill it-temi tal-konkors letterarju:- Rakkont b'tema soċjali, Żvilupp tal-futbol fiż-Żejtun, Fran tal-Hobż Malti fiż-Żejtun, Opri Artistiċi fil-Knejjes Żwieten u Il-produzzjoni tal-Hall fiż-Żejtun.	Seychell

Is-Sindku għalaq il-laqgħa fl-10.30pm. Laqgħa ohra ser issir nhar il-Hamis, 2 ta' Diċembru 2010 fis-Sala Mikiel Cachia fl-uffiċċji tal-Kunsill Lokali Żejtun fis-6.00pm.

  
Joe Attard  
Sindku

  
Anton Falzon  
Segretarju Eżekuttiv